

گروپ کی خصوصیات اور ایلیمینٹس

(Group Properties and Elements)

حاصلات تعلیم:

اس باب میں آپ سیکھیں گے:

- گروپ 1 میں موجود الکی میٹلز کے بارے میں بتائیں کہ یہ نرم میٹلز ہیں۔ اس گروپ میں جب ہم اوپر سے نیچے آتے ہیں تو ایلیمینٹس کے میلنگ پوائنٹ کم ہوتے جاتے ہیں جبکہ ان کی ڈینسٹی اور ری ایکٹیویٹی کی ویلیوز بڑھتی چلی جاتی ہیں۔
- گروپ 1 میں موجود ایلیمینٹس کی خصوصیات کا احاطہ کریں۔ (گروپ 1 کے ایلیمینٹس کے بارے میں معلومات دیے جانے پر دیگر ایلیمینٹس کی خصوصیات کی پیش گوئی کریں۔)
- گروپ 1 کے ایلیمینٹس کی خصوصیات کو مناسب معلومات کی بنیاد پر ان کی ری ایکٹیویٹی کی ترتیب میں پیش گوئی کریں۔ گروپ 1 میں موجود ایلیمینٹس کی ری ایکٹیویٹی میں درجہ بندی کے بارے میں بتائیں۔
- گروپ 17 ہیلوجنز کو ڈائی اٹامک نان میٹلز کے طور پر بیان کریں۔ ان کی ڈینسٹی کے بڑھنے کے رجحان کے بارے میں بتائیں نیز ان کی ری ایکٹیویٹی میں کمی کے رجحان کے بارے میں بھی بتائیں۔
- کمرے کے درجہ حرارت پر ہیلوجنز کیسی نظر آتی ہیں مثال کے طور پر فلورین ہلکی پیلے رنگ کی گیس ہے جبکہ کلورین کا رنگ ہلکا سبز ہے۔ برومین سرخی مائل بھورے رنگ کی مائع ہے اور آئیوڈین گرے رنگ کی ٹھوس حالت میں ہے۔
- دوسرے ہلائیڈ آکسز کے ساتھ ہیلوجنز کے ڈیپلیمینٹ ری ایکشنز بیان کریں۔ نیز اس طرح کے ری ایکشنز کے بارے میں بھی بتائیں جن میں ہیلوجنز بطور ریڈیوسنگ ایلیمینٹس کے حصہ لیتے ہیں۔
- گروپ 17 میں موجود ایلیمینٹس کے بارے میں فراہم کردہ معلومات کے ذریعے ان کی خصوصیات کے بارے میں بتائیں۔
- ہائیڈروجن ہیلائیڈز کی تھرمل سٹیبلٹی (Relative Thermal Stability) کا تجزیہ ان میں موجود بانڈز کی طاقت کی بنیاد پر کریں۔
- ایلیمینٹس کو میٹلز کے طور پر بیان کریں۔ جو زیادہ ڈینسٹی، زیادہ میلنگ پوائنٹ متغیر آکسائیڈیشن نمبرز اور رنگین مرکبات بنانے کی حامل ہوں۔ اور صنعتی مقاصد کے لیے کیپاسٹ کے طور پر کام کرتے ہیں۔ (مثال کے طور پر مہر پر اسس، کیپالیکٹ کنورٹر، کانٹیکٹ پر اسس اور مارجرین کی تیاری میں استعمال ہونے والے کیپاسٹ)
- گروپ 18 میں موجود نوبل گیسوں کو نان ری ایکٹیو گیسوں کے طور پر واضح کریں۔ اور یہ بھی بتائیں کہ ان کے مالیکیولز میں ایک ایٹم ہوتا ہے۔
- میٹلز کی خصوصیات کو ان کی الیکٹرونک کنفیگریشن کی بنیاد پر واضح کریں۔
- درج ذیل خصوصیات کے لحاظ سے میٹلز اور نان میٹلز کا موازنہ کریں۔

(الف) تھرمل کنڈکٹیویٹی

(ب) الیکٹریکل کنڈکٹیویٹی

(ج) میلیا بیلٹی اور ڈکٹیلٹی


(د) میلنگ اور بوائیگ پوائنٹس

9.1 گروپ 1 میں موجود ایلیمینٹس کی خصوصیات

پیریاڈک ٹیبل میں موجود ایک گروپ کے ایلیمینٹس کے کیمیائی خواص میں مماثلت ان کے بیرونی شیلز میں الیکٹرونز کی یکساں تعداد کی وجہ سے ہوتی ہے۔ لیکن چونکہ عناصر کے ایٹمک سائز اوپر سے نیچے بتدریج بڑھتے ہیں اس لیے کیمیائی خواص میں کچھ تبدیلیاں عین ممکن ہیں۔


گروپ 1 میں موجود تمام ایلیمینٹس کے بیرونی شیلز کا الیکٹرونک کنفیگریشن ns^1 ہے۔ ان کو الکی میٹلز بھی کہتے ہیں۔ یہ اکیلا الیکٹرون بڑی آسانی سے نکالا جاسکتا ہے جس کی وجہ سے یہ ایلیمینٹس بہت زیادہ ری ایکٹیو ہیں ماسوائے پہلے ایلیمینٹ ہائیڈروجن کے جو کہ ایک گیس اور نان میٹل ہے۔ چونکہ گروپ 1 میں اوپر سے نیچے آتے وقت ایٹمک سائز بڑھ رہے ہیں اس لیے ایلیمینٹس کے لیے الیکٹرون کھودینا بتدریج آسان ہوتا جاتا ہے اور جس کی وجہ سے نیچے والے ایلیمینٹس کی ری ایکٹیویٹی بھی بڑھتی جاتی ہے۔

لیتھیم پانی کے ساتھ آسانی سے ری ایکشن کر کے ہائیڈروجن گیس اور لیتھیم ہائیڈروآکسائیڈ بناتی ہے۔ سوڈیم کا پانی کے ساتھ ری ایکشن شدید ہوتا ہے۔ جبکہ پوٹاشیم پانی سے دھماکہ کے ساتھ ری ایکٹ کرتی ہے۔ ان ری ایکشنز کے نتیجے میں ان کے پانی میں حل ہونے والے ہائیڈروآکسائیڈ بنتے ہیں۔



اسی طرح گروپ 1 میں شامل میٹلز کلورین کے ساتھ تعامل کر کے کلورائیڈز بناتی ہیں۔ جب ہم گروپ 1 میں نیچے کی طرف جاتے ہیں تو

یہ ری ایکشن بھی بتدریج شدید ہوتا ہے۔



مشق

پہلے گروپ 1 میں ایلیمینٹس کی ری ایکٹیویٹی کو دیکھتے ہوئے یہ بتائیے کہ یہ ایلیمینٹس آکسیجن کے ساتھ کیسے ری ایکٹ کریں گے؟

دلچسپ معلومات

لیتھیم، سوڈیم اور پوٹاشیم پانی سے ہلکی میٹلز ہیں جبکہ ریڈیئم پانی میں ڈوب جاتی ہے۔ سیزیم (Cesium) جب پانی سے ملتی ہے تو دھماکہ ہوتا ہے جس سے ممکنہ طور پر برتن ٹوٹ سکتا ہے۔

گروپ 1 میں اوپر سے نیچے آنے سے جو ایٹمک سائز میں اضافہ ہوتا ہے۔ اس کی وجہ سے میٹلز کے ایٹمز کے درمیان کشش کی قوت بتدریج کم ہوتی ہے۔ اس وجہ سے جیسے جیسے ہم نیچے آتے ہیں میٹلز بتدریج نرم ہوتی جاتی ہیں جس سے ان کے میلنگ پوائنٹس کم ہوتے جاتے ہیں۔

اسی طرح گروپ میں اوپر سے نیچے کی طرف ایٹمز کے سائز اور حجم دونوں بڑھتے ہیں لیکن چونکہ الیمینٹس کے ماسسز میں اضافہ زیادہ ہوتا ہے اس لیے ان کی ڈینسٹی میں بتدریج اضافہ ہوتا ہے۔ یاد رہے کہ کسی چیز کی ڈینسٹی اس کے یونٹ حجم میں ماس کی مقدار کو کہتے ہیں۔ ٹیبل (9.1)

ٹیبل (9.1) گروپ 1 کے الیمینٹس کے طبعی خواص

میٹل	Li	Na	K	Rb	Cs
میلنگ پوائنٹ °C	180	98	64	39	28
ڈینسٹی g/cm ³	0.53	0.97	0.86	1.53	1.87

9.2 گروپ 17 کے الیمینٹس کی خصوصیات

گروپ 17 میں شامل تمام الیمینٹس کے بیرونی شیلز میں 7 الیکٹرونز (n², s⁵) ہوتے ہیں۔ یہ الیمینٹس نان میٹلز ہیں اور بہت زیادہ الیکٹرونیکٹیو ہیں۔ ان میں ایک الیکٹرون حاصل کر کے اینائن بنانے کا رجحان بہت زیادہ ہے۔ یہ الیمینٹس ڈائی اٹامک مالیکیولز کی صورت میں اپنا وجود برقرار رکھتے ہیں اور بہت ری ایکٹیو نان میٹلز کے طور پر پہچانے جاتے ہیں۔ اٹامک ریڈیئس، میلنگ اور بوائلنگ پوائنٹس اوپر سے نیچے گروپ میں بتدریج بڑھتے ہیں۔ اس کی وجہ یہ ہے کہ ان الیمینٹس کے ایٹمز میں موجود شیلز میں الیکٹرونز بڑھتے رہتے ہیں۔ جن سے ان کے سائز بھی بڑھتے ہیں۔ جب یہ ایٹمز آپس میں مل کر مالیکیولز بناتے ہیں تو ان کے سائز بھی بتدریج بڑھتے جاتے ہیں۔ چونکہ بڑے سائز کے مالیکیولز کے درمیان کشش کی قوت زیادہ ہوتی ہے اس لیے برومین اور آیوڈین کے میلنگ اور بوائلنگ پوائنٹس کلورین اور فلورین سے زیادہ ہیں۔

ہیلوجنز (Halogens) الکی اور الکلائن ارتھ میٹلز سے ری ایکٹ کر کے سالٹس بناتے ہیں۔ تب ہی ان کا نام ہیلوجنز رکھا گیا ہے جس کا مطلب ہے سالٹس بنانے والے الیمینٹس۔ گروپ 1 کی میٹلز کے برعکس ہیلوجینز کی ری ایکٹیویٹی گروپ میں اوپر سے نیچے کم ہوتی جاتی ہے۔ اس کی وجہ یہ ہے کہ گروپ میں نیچے آنے سے اٹامک سائز بڑا ہو جاتا ہے جس سے ان الیمینٹس کی الیکٹرون جذب کرنے کی صلاحیت میں کمی آ جاتی ہے جو ری ایکٹیویٹی میں کمی کا باعث بنتی ہے۔

فلورین گیس کا رنگ ہلکا پیلا ہے جبکہ کلورین کا رنگ بھی پیلا ہے لیکن اس میں سبز رنگ کی آمیزش ہوتی ہے۔ برومین سرخ رنگ کی مائع ہے جس میں سے بخارات نکلتے رہتے ہیں۔ جبکہ آیوڈین کی کرٹلز چمکدار گرے رنگ کی ہیں جو گرم کرنے سے بنفشی رنگ میں تبدیل ہو جاتی ہیں۔ جب ہیلوجینز میٹلز کے ساتھ الیمینٹس ری ایکٹ کرتے ہیں تو میٹل ہیلائیڈز (Metal Halides) بنتے ہیں جو کہ مخصوص آیونک کمپاؤنڈز ہیں۔

آکسیدیشن (Oxidation) ایک ایسے عمل کا نام ہے جس میں کسی شے کا الیکٹرون کھویا جاتا ہے اور جو شے الیکٹرون کھوتی ہے اسے ریڈیوسنگ ایجنٹ (Reducing Agent) کہتے ہیں۔




اس کے برعکس ریڈیکشن (Reduction) ایسا عمل ہے جس میں الیکٹرون کسی شے سے حاصل ہوتا ہے۔ حاصل کرنے والی شے کو آکسیڈائزنگ ایجنٹ (Oxidizing Agent) کہتے ہیں۔






آکسیدیشن، ریڈکشن ری ایکشنز بیک وقت ہوتے ہیں۔ دوسرے الفاظ میں ایک شے الیکٹران اُس وقت نکالتی ہے جو کوئی دوسری شے اسے قبول کرنے والی موجود ہو۔


ہیلوجنز آکسیدائزنگ ایجنٹس ہیں اور ان کی آکسیدائزنگ پاور گروپ میں اوپر سے نیچے بتدریج کم ہوتی جاتی ہے۔



ہیلوجنز کی یہ خصوصیت ہمیں ایسے ری ایکشنز کرنے کے قابل بناتی ہے جن میں ایسے ہیلوجنز جن کی آکسیدائزنگ پاور زیادہ ہے وہ دوسرے ہیلوجن کے آئن کو اس کے کمپائونڈز میں سے نکال باہر کرتے ہیں۔



ہیلوجنز، ہائیڈروجن سے ری ایکٹ کر کے ہائیڈروجن ہیلائیڈز بناتے ہیں جو کہ پانی میں بہت ہی زیادہ سٹرونک ایسڈز ہیں۔



تمام ہائیڈروجن ہیلائیڈز عام درجہ حرارت پر گیس کی صورت میں وقوع پذیر ہوتے ہیں سوائے ہائیڈروجن فلورائیڈ کے جو ایک مائع ہے۔ ہائیڈروجن ہیلائیڈز میں ہیلوجن اور ہائیڈروجن ایٹمز کے درمیان بانڈ لینتھ (Bond length) بڑھتی جاتی ہے کیونکہ ہیلوجن ایٹم کا سائز بڑا ہونے سے کوویلنٹ بانڈ کا الیکٹران جوڑا ہیلوجن نیوکلئیس سے دور ہوتا جاتا ہے۔ اس دوری کی وجہ سے ان دونوں ایٹمز کے درمیان بانڈ کمزور ہوتا جاتا ہے۔ اس لیے اس بانڈ کو توڑنے کے لیے درکار انرجی بھی کم ہوتی جاتی ہے۔ ان باتوں کا حتمی نتیجہ یہ برآمد ہوتا ہے کہ ہائیڈروجن ہیلائیڈز کی تھرمل سٹیبلٹی (Thermal Stability) بتدریج کم ہوتی جاتی ہے۔



دلچسپ معلومات

مشق

نہانے والے تالاب میں موجود پانی کو کلورین گیس کی مدد سے جراثیم سے پاک کیا جاتا ہے۔

ہیلوجنز کا پانی کے ساتھ ری ایکشن کیسے ہوتا ہے؟

9.3 ٹرانزیشن ایلیمنٹس کی خصوصیات



(Group Properties of Transition Elements)

جدید پیریاڈک ٹیبل کے درمیان میں گروپ 3 سے گروپ 12 میں موجود ایلیمنٹس کو d بلاک یا ٹرانزیشن ایلیمنٹس کہتے ہیں۔ تمام ٹرانزیشن ایلیمنٹس میٹلز ہیں اور ان کی خصوصیات آپس میں ملتی جلتی ہیں۔ یہ ایلیمنٹس عام طور پر سخت ہیں اور ان کی ڈینسٹی، میلنگ اور بوائلنگ پوائنٹس بھی زیادہ ہیں۔ ان میٹلز کی آکسیدیشن سٹیٹس تبدیل ہو جاتی ہیں۔ ان کے کمپائونڈز اکثر رنگدار ہوتے ہیں اور یہ میٹلز میلبل (Malleable) اور ڈکٹائل (Ductile) ہوتی ہیں۔

ٹرانزیشن میٹلز اور ان کے کمپاؤنڈز بہت سے اہم کیمیکل ری ایکشنز میں بطور کیٹالسٹس (Catalysts) استعمال کیے جاتے ہیں۔ عام طور پر یہ میٹلز اشیا کو اپنی سطحوں پر جذب کر کے ری ایکشنز کے لیے ایکٹیویٹ (Activate) کر دیتی ہیں۔ آئرن جو ایک ٹرانزیشن میٹل ہے ایک بہت ہی اہم صنعتی ری ایکشن میں بطور کیٹالسٹ استعمال ہوتا ہے۔ اس صنعتی ری ایکشن کو ہمبر پراسس (Haber process) کہتے ہیں اور اس میں امونیا گیس بنائی جاتی ہے جو پھر یوریا کھا د بنانے کے لیے استعمال ہوتی ہے۔



پلاٹینم میٹل پہلے سلفیورک ایسڈ بنانے کے لیے کنٹیکٹ پروسس (Contact Process) میں استعمال ہوتا تھا تاہم یہ مہنگا کیٹالسٹ نان ری ایکٹیو ہو جاتا تھا کیونکہ سلفر ڈائی آکسائیڈ میں آرسینک کی موجودگی بطور ملاوٹ اسے متاثر کرتی تھی۔ اس لیے اب وینڈیم پینٹا آکسائیڈ (Vanadium pentoxide) (V_2O_5) و بطور کیٹالسٹ استعمال کیا جاتا ہے۔



کیٹالیک کنورٹر (Catalytic Converter) ایک ایسا آلہ ہے جس کو گاڑیوں میں موجود اخراج کے نظام میں لگایا جاتا ہے۔ یہ آلہ انجن میں فیول کے جلنے سے پیدا ہونے والی نقصان دہ گیسوں کو ایسی گیسوں میں تبدیل کر دیتا ہے جو ماحول کے لیے خطرناک نہیں ہیں۔ ان کیٹالیک کنورٹرز میں پلاٹینم، پالڈیم اور رھوڈیم میٹلز کو بطور کیٹالسٹس استعمال کیا جاتا ہے۔ ایک ٹرانزیشن میٹل نکل (Nickel) کو ہائیڈروجنیشن (Hydrogenation) کے لیے استعمال کیا جاتا ہے اس ری ایکشن سے مارجرین (Margarine) بنتی ہے جو مکھن کے مقابلے میں دیر تک رکھنے پر بھی خراب نہیں ہوتی۔

جاننے والی بات

ٹرانزیشن میٹلز میں ٹینسائل سٹریٹھ (Tensile Strength) زیادہ ہوتی ہے اس بات کا کیا مطلب ہے؟

9.4 نوبل گیسوں کے خواص (Properties of Noble Gases)

جدید پیریاڈک ٹیبل کے گراپ 18 میں موجود ایلیمینٹس کو نوبل ایلیمینٹس کہا جاتا ہے۔ تمام نوبل ایلیمینٹس مونو اٹامک گیسز ہیں۔ ان کے بوائنگ پوائنٹس بہت کم ہوتے ہیں۔ ان میں ہیلیم (He)، نیون (Ne)، کرپٹون (Kr)، زینیون (Xe) اور ریڈون (Ra) شامل ہیں۔ ان تمام گیسوں کے بیرونی شیلز میں آٹھ ($s^2 p^6$) الیکٹرونز ہیں ماسوائے ہیلیم کے جس کے بیرونی شیل میں دو الیکٹرونز ہیں۔ چونکہ ان سب ایلیمینٹس کے بیرونی شیلز مکمل بھرے ہوتے ہیں اس لیے ان کی کیمیکل ری ایکٹیویٹی نہ ہونے کے برابر ہے۔

9.5 میٹلز اور نان میٹلز کی طبعی خصوصیات

(Physical Properties of Metals and Non Metals)


میٹلز اور نان میٹلز کی فزیکل اور کیمیکل خصوصیات ایک دوسرے سے مختلف ہیں۔ میٹلز ایسے ایلیمینٹس ہیں جو آسانی سے الیکٹرون یا الیکٹرونز کھو کر کیٹائز بناتے ہیں۔ ان میں موجود ایٹمز کے درمیان میٹلک بانڈ ہوتا ہے۔ میٹلز کو ہتھوڑے مار کر شیٹ یا چادر میں تبدیل کیا

جاسکتا ہے۔ میٹل کی یہ خاصیت ملیا بیٹی (Malleability) کہلاتی ہے۔ اسی طرح میٹلز کو کھینچ کر تاروں میں بھی تبدیل کیا جاسکتا ہے۔ اور ان کی اس خاصیت کو ڈکٹیلیٹی (Ductility) کہتے ہیں۔ میٹلز میں موجود میٹلک بانڈ ہونے کی وجہ سے یہ بجلی اور حرارت کی بہت اچھی کنڈکٹرز ہیں۔ میٹلز عام طور پر چمکدار ہوتی ہیں۔ میٹلز کی مینسل سٹرینتھ زیادہ ہونے کی وجہ سے یہ بھاری وزن اٹھا سکتی ہیں۔ جب میٹلز کو زور سے ضرب لگائی جاتی ہے تو ان میں ایک خاص قسم کی آواز نکلتی ہے جسے رینگینگ ساؤنڈ (Ringing Sound) کہتے ہیں۔ میٹلز عام طور پر سخت ہوتی ہیں اس لیے ان کو کاٹنا آسان نہیں ہے۔ سوائے الکل میٹلز کے جو کہ کافی نرم ہوتی ہیں۔

میٹلز کے ایٹمز کے درمیان ایک بہت ہی مضبوط میٹلک بانڈ موجود ہونے کی وجہ سے ان کے میلٹنگ اور بوائلنگ پوائنٹس بہت زیادہ ہوتے ہیں۔ ان کی ڈینسٹی ویلیوز بھی بہت زیادہ ہوتی ہیں۔ الکل میٹلز، کاپر، سلور، آئرن، لیڈ، ایلومینیم، گولڈ، پلائنیم اور زنک وغیرہ اہم میٹلز کی چند مثالیں ہیں۔

نان میٹلز عام طور پر آسانی سے الیکٹرون یا الیکٹرونز حاصل کر لیتی ہیں۔ میٹلز کے مقابلے میں نان میٹلز کے رنگوں میں خاصی ورائٹی ہے اور یہ مختلف طبعی حالتوں میں پائی جاتی ہیں۔ بھر بھری ہونے کی وجہ سے نان میٹلز کی ملیا بیٹی ممکن نہیں ہے کیونکہ ان پر ضرب لگانے سے یہ ٹوٹ جاتی ہیں۔ سلفر اور فاسفورس سفوف کی شکل میں پائی جاتی ہیں اور ان سے شیش بنانا ممکن نہیں ہے اور نہ ہی گرم کر کے ان سے تاریں بنائی جاسکتی ہیں۔ نان میٹلز کے ایٹمز کے درمیان بانڈز مقابلتا کمزور ہوتے ہیں اور ان کو میٹلز کی طرح کھینچا نہیں جاسکتا۔

چونکہ نان میٹلز کے ایٹمز کے درمیان الیکٹرونز آزاد نہیں گھوم سکتے اس لیے یہ بجلی اور حرارت کے لیے کنڈکٹرز نہیں ہوتیں۔ اس خاصیت میں گریفائیٹ استثناء ہے۔ اس میں موجود ایٹمز کی ترتیب کچھ اس طرح ہے کہ الیکٹرونز حرکت کر سکتے ہیں اس وجہ سے یہ بجلی کا کنڈکٹر ہے۔ گریفائیٹ کے کرشلز میں ایٹمز کمزور گرفت کے ساتھ تہ در تہ جڑے ہوتے ہیں۔ ان تہوں کے درمیان جو الیکٹرونز موجود ہیں وہ حرکت کر سکتے ہیں۔ گریفائیٹ کا کنڈکٹر ہونا ان الیکٹرونز کی حرکت کی وجہ سے ہے۔



شکل (9.1) گریفائیٹ کی ساخت

میٹلز کے برعکس نان میٹلز کو پالش کرنا ممکن نہیں کیونکہ یہ ایلیمنٹس یا تو پاؤڈر کی شکل میں ملتے ہیں یا پھر یہ گیس ہیں۔ زیادہ تر نان میٹلز کے پاؤڈر غیر چمکدار ہوتے ہیں۔ ڈکٹیلیٹی اور ملیا بیٹی ممکن نہ ہونے کی وجہ سے یہ نان میٹلز مضبوط نہیں ہیں۔ ان کے بانڈز کمزور ہونے کی وجہ سے آسانی سے ٹوٹ جاتے ہیں۔ تقریباً تمام نان میٹلز کے میلٹنگ اور بوائلنگ پوائنٹس کم ہوتے ہیں جیسے سلفر کا میلٹنگ پوائنٹ 115°C ہے۔ صرف ڈائمنڈ اور گریفائیٹ کے میلٹنگ پوائنٹس زیادہ ہوتے ہیں۔ نان میٹلز کی ڈینسٹی کی ویلیوز بھی میٹلز کے مقابلے میں کم ہوتی ہیں۔

اس کا مطلب ہے کہ نان میٹلز میں ایٹمز کے درمیان بانڈز مضبوط نہیں ہے۔ آکسیجن، نائٹروجن، کلورین، سلفر کاربن اور برومین وغیرہ نان میٹلز کی چند اہم مثالیں ہیں۔

دلچسپ معلومات



پیراڈک ٹیبل میں موجود 75% ایلیمنٹس میٹلز ہیں۔ 20 نان میٹلز ہیں جو کہ عام درجہ حرارت پر ٹھوس مائع اور گیس کی حالتوں میں ہیں۔

میٹلز اور نان میٹلز کے طبعی خواص کا موازنہ

Comparison of the Physical Properties of Metals and Non-metals

نان میٹلز	میٹلز
نان میٹلز عام درجہ حرارت پر ٹھوس مائع اور گیس کی حالتوں میں پائی جاتی ہیں ان کے میلنگ اور بوائنگ پوائنٹس مختلف ہوتے ہیں۔	عام طور پر میٹلز کے میلنگ اور بوائنگ پوائنٹس کافی زیادہ ہوتے ہیں۔
نان میٹلز بجلی اور حرارت کی ناقص کنڈکٹرز ہیں (سوائے گریفائیٹ کے)۔	میٹلز بجلی اور حرارت کی اچھی کنڈکٹرز ہیں۔
نان میٹلز بھری بھری ہوتی ہیں	دباؤ کی وجہ سے میٹلز کی شکل و صورت تبدیل کی جاسکتی ہے ان کوتاروں اور شیٹس میں ڈھالا جاتا ہے۔
نان میٹلز چمکدار نہیں ہوتیں اور نہ ہی ان کو پالش کیا جاسکتا ہے (سوائے آئیوڈین کے)۔	میٹلز عام طور پر چمکدار ٹھوس حالت میں ہوتی ہیں (سوائے مرکری کے)۔
نان میٹلز عام طور پر نہ تو سخت ہوتی ہیں اور نہ ہی مضبوط۔	عام طور پر میٹلز سخت اور مضبوط ہوتی ہیں۔

دلچسپ معلومات



ایک رپورٹ کے مطابق 19 ایلیمنٹس کثرت استعمال کی وجہ سے معدوم ہونے کے خطرہ سے دوچار ہیں۔ ان میں آرسینک، گلیمیم، ہیلیم، گولڈ اور زنک شامل ہیں۔

اہم نکات

- 1- گروپ 1 کے ایلیمینٹس کے ایٹمی سائز اوپر سے نیچے کی طرف بڑھتے ہیں۔ ان ایلیمینٹس کے لیے اپنے واحد الیکٹرون کو کھونا آسان ہو جاتا ہے۔
- 2- گروپ 1 میں موجود ایلیمینٹس کی کیمیکل ری ایکٹیویٹی اوپر سے نیچے آنے کی صورت میں بڑھتی ہے۔
- 3- گروپ 1 میں موجود ایلیمینٹس کے ایٹمک سائز میں اضافے کی وجہ سے موجود ایٹمز کے مابین کشش اوپر سے نیچے بتدریج کم ہو جاتی ہے۔ جس کی وجہ سے یہ ایلیمینٹس بتدریج نرم ہو جاتے ہیں اور ان کے میلنگ پوائنٹس بھی کم ہو جاتے ہیں۔
- 4- ایٹمز کے سائز اور حجم میں اضافے کے باعث الگلی میٹلو کی ڈینسٹی گروپ میں اوپر سے نیچے بڑھتی ہے۔
- 5- گروپ 17 ایلیمینٹس یا ہیلوجنز ڈائی ایٹمک مالیکیولز کے طور پر موجود ہوتے ہیں۔ یہ انتہائی ری ایکٹو نان میٹلو ہیں جو الگلی اور الکلائن ارتھ میٹلو کے ساتھ ری ایکٹ کرتے ہیں۔
- 6- ہیلوجنز آکسی ڈائزنگ ایجنٹس ہیں اور ان کی آکسی ڈائزنگ طاقت (Oxidizing Power) گروپ میں اوپر سے نیچے کم ہوتی جاتی ہے۔
- 7- ہم گروپ 17 میں جیسے جیسے نیچے کی جانب بڑھتے ہیں ہائیڈروجن اور ہیلوجنز کا بانڈ کمزور ہوتا جاتا ہے۔ اسی لیے گروپ میں نیچے آنے سے ہائیڈروجن ہائیڈز کی تھرمل سٹیبلٹی کم ہو جاتی ہے۔
- 8- d بلاک کے ایلیمینٹس یا ٹرانزیشن ایلیمینٹس سب میٹلو ہیں۔ عام طور پر یہ میٹلو سخت ہوتی ہیں اور ان کی ڈینسٹی ویلیوز بھی زیادہ ہوتی ہے۔ ان ایلیمینٹس اور ان کے کمپائونڈز کو بطور کیٹالسٹ استعمال کیا جاتا ہے۔
- 9- تمام نوبل گیسز نان ری ایکٹو ہیں کیونکہ ان کے بیرونی شیلز مکمل ہیں۔
- 10- میٹلو اور نان میٹلو کی فزیکل خصوصیات میں بہت فرق ہے۔

مشقی سوالات



1- صحیح جواب پر ٹک (✓) کریں۔

- (i) کون سا ہیلوجن الکلائن ارتھ میٹلو کے ساتھ سب سے آہستہ ری ایکٹ کرے گا؟
 (الف) کلورین (ب) آیوڈین (ج) برومین (د) فلورین
- (ii) کون سا کمپائونڈ ڈرائنگ ہوگا؟
 (الف) KCl (ب) BaCl₂ (ج) AlCl₃ (د) NiCl₂
- (iii) کن ایلیمینٹس کے ایٹمز میں مضبوط ترین باہمی کشش موجود ہوتی ہے؟
 (الف) Mg (ب) Ca (ج) Sr (د) Ba
- (iv) کس گروپ کے تمام ایلیمینٹس رنگین ہیں؟
 (الف) دوسرے گروپ (ب) چھٹے گروپ (ج) چوتھے گروپ (د) پانچویں گروپ

(v) کون سا ہیلوجن ایسڈ عام درجہ حرارت پر ان سٹیل ہے؟

HF (د) HCl (ج) HI (ب) HBr (الف)

(vi) کون سا آکسائیڈ سب سے بیک آکسائیڈ ہے؟

CO (د) MgO (ج) Li₂O (ب) Na₂O (الف)

(vii) کون سے گروپ کے ایلیمینٹس سب سے زیادہ ری ایکٹیو ہیں؟

(الف) ٹرانزیشن میٹلز گروپ (ب) پہلا گروپ (ج) دوسرا گروپ (د) تیسرا گروپ

(viii) درج ذیل ہیلوجن اور سوڈیم ہائیڈرائڈ کے سلوشنز کو آپس میں ملایا جاتا ہے۔ کون سا سلوشن ایک ری ایکشن کے نتیجے میں گہرے رنگ کا ہو جائے گا؟

NaI اور Cl₂ (د) NaF اور Cl₂ (ج) NaF اور Br₂ (ب) NaCl اور Br₂ (الف)

(xi) X ایک مونو اٹامک گیس ہے۔ کون سا بیان اس کے بارے میں درست ہے؟


(الف) X ہوا میں جلتی ہے (ب) X رنگین ہے (ج) X نان ری ایکٹیو ہے (د) X آئیوڈین کو سوڈیم آئیوڈائیڈ میں سے باہر نکال دے گا

(x) گروپ 1 کے ایلیمینٹس کے لیے کون سی خصوصیت درست ہے؟

(الف) کم کیفیلٹ سرگرمی (ب) زیادہ ڈینسٹی (ج) کم الیکٹریکل کنڈکٹیویٹی (د) زیادہ میلنگ پوائنٹ

2- مختصر سوالات

- جب ہم گروپ 1 میں نیچے سے اوپر کی طرف جاتے ہیں تو الکی میٹل کا کٹنا آسان کیوں ہو جاتا ہے؟
- ہیلوجنز کے ساتھ پوٹاشیم کی ری ایکٹیویٹی کے بارے میں بتائیں۔
- درج ذیل ری ایکشن میں کلورین ایک آکسی ڈائزنگ ایجنٹ کے طور پر کام کرتی ہے۔ اس میں ریڈیوسنگ ایجنٹ کون سا ہوگا؟



- آئیوڈین عام درجہ حرارت پر ٹھوس حالت میں کیوں پائی جاتی ہے؟
- تیل کی ہائیڈروجنیشن میں Ni کس طرح ایک کیفیلٹ کے طور پر کام کرتا ہے؟

3- تعمیری فکر پر مبنی سوالات (Constructed Response Questions)

- کس نوبل گیس کا بوائلنگ پوائنٹ سب سے کم ہونا چاہیے اور کیوں؟
- الکی میٹلز اور کلورین کے ری ایکشنز کا موازنہ کریں۔
- عام طور پر میٹلز ٹھوس جبکہ نان میٹلز عموماً مائع اور گیس حالت میں پائی جاتی ہیں کیوں؟
- پیریاڈک ٹیبل میں سے کوئی سے تین ایلیمینٹس کے نام بتائیں جو مائع حالت میں پائے جاتے ہیں۔

- (v) ٹرانزیشن ایلیمینٹس نارمل ایلیمینٹس سے کیوں مختلف ہوتے ہیں؟
- (vi) کلورین اور برومین کا بطور کسی ڈائزنگ ایجنٹ موازنہ کریں۔
- (vii) ہیلوجنز میں سے کون سا ایلیمینٹ سب سے زیادہ ری ایکٹیو اور کون سا ایلیمینٹ سب سے کم ری ایکٹیو ہے؟ اپنے جواب کی دو وجوہات بیان کریں۔

4۔ تفصیلی سوالات

- (i) گاڑیوں میں کٹیلیٹک کنورٹر کے استعمال کی وضاحت کریں۔
- (ii) الکی میٹلز میں کیمیائی ری ایکشنز کے رجحانات گروپ میں نیچے کی طرف بڑھتے ہیں جبکہ ہیلوجنز میں یہ رجحانات کم ہوتے ہیں کیوں؟
- (iii) میٹلز عموماً سخت اور مضبوط ہوتے ہیں جبکہ نان میٹلز نہ ہی سخت اور نہ ہی مضبوط ہوتے ہیں کیوں؟
- (iv) الکی میٹلز اور ہیلوجنز ایک دوسرے کے مخالف کرداروں کے باوجود ری ایکٹیو ایلیمینٹس ہیں وضاحت کریں۔
- (v) ہائیڈروجن برومائڈ، ہائیڈروجن کلورائیڈ کے مقابلے میں کم سٹیبل ہے کیوں؟
- (vi) میٹلز اور نان میٹلز کی خصوصیات کا موازنہ کریں۔
- (vii) بطور کیفالسٹ V_2O_5 کو سلفر ڈائی آکسائیڈ کی آکسائیڈیشن میں پلاٹینم پر ترجیح دی جاتی ہے۔ وجہ بتائیں۔

5۔ تحقیقی سوالات (Investigative Questions)

- (i) ایٹمی نیوکلیئر پاور پلانٹ میں بطور حرارت کی منتقلی کے لیے سوڈیم کے کردار کی وضاحت کریں۔ سوڈیم کی کون سی خصوصیت اس کردار میں استعمال ہوتی ہے؟
- (ii) لیتھیم کی خصوصیات باقی الکی میٹلز سے کیسے مختلف ہیں اس کی وجہ بھی بتائیں؟
- (iii) ایلومینیم کو کھانا پکانے کے برتنوں کی تیاری میں کیوں استعمال کیا جاتا ہے۔ جبکہ میگنیشیم کو اس مقصد کے لیے مفید نہیں سمجھا جاتا کیوں؟